

Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр. 24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Северна Македонија, на седницата, одржана на 19 ноември 2019 година, издаде

ЛИЦЕНЦА за приредување на игри на среќа во автомат клуб

1. На Трговското друштво „ДИВИЕН“ ДОО експорт – импорт Скопје МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на ул. „Маршал Тито“ бр. 108, Богданци, за период од шест години.
2. Трговското друштво „ДИВИЕН“ ДОО експорт – импорт Скопје во автомат клубот ќе постави 26 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).
3. Трговското друштво „ДИВИЕН“ ДОО експорт – импорт Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
4. Доколку Трговското друштво „ДИВИЕН“ ДОО експорт – импорт Скопје не започне со приредување на игрите во рокот од точката 3, Владата на Република Северна Македонија ќе ја одземе лиценцата.
5. Трговското друштво „ДИВИЕН“ ДОО експорт – импорт Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од една година од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од две години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од три години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од пет години од денот на приемот на лиценцата и
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од шест години од денот на приемот на лиценцата.
6. Доколку Трговското друштво „ДИВИЕН“ ДОО експорт – импорт Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народна банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.
 7. Доколку Трговското друштво „ДИВИЕН“ ДОО експорт – импорт Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.
 8. Трговското друштво „ДИВИЕН“ ДОО експорт – импорт Скопје Е ДОЛЖНО да депонира депозит или да обезбеди банкарска гаранција, во банка со седиште во Република Македонија, во износ од 27.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.
 9. Доколку Трговското друштво „ДИВИЕН“ ДОО експорт – импорт Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.
 10. Трговското друштво „ДИВИЕН“ ДОО експорт – импорт Скопје Е ДОЛЖНО, на месечна основа, да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.
 11. Трговското друштво „ДИВИЕН“ ДОО експорт – импорт Скопје Е ДОЛЖНО, на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Оваа лиценца ќе се објави на интернет страницата на Министерството за финансии.

Образложение

Трговското друштво „ДИВИЕН“ ДОО експорт-импорт Скопје до Министерството за финансии поднесе барање бр.13-8234/1 од 12.09.2019 година и дополнување на барање бр.13-8234/3 од 23.09.2019 година за добивање на лиценца за приредување на игри на среќа во автомат клуб. На барање на Министерството за финансии, на ден 02.10.2019 година Царинската Управа на Република Северна Македонија достави потврда за платени царински давачки бр.05-071097/19-0002 од 02.10.2019 година заведена во Министерството за финансии бр.13-8234/5 од 09.10.2019 година.

Кон барањето подносителот ги достави следните документи:

- Изјава за основање на трговско друштво со ограничена одговорност основано од едно лице дадена на ден 09.10.2000 година од содружникот на друштвото-Димитар Благоев Бенишев;
- Изјава дадена на ден 09.10.2000 година од содружникот на друштвото-Димитар Благоев Бенишев;
- Изјава дадена на ден 09.10.2000 година од содружникот на друштвото-Димитар Благоев Бенишев;
- Изјава дадена на ден 09.10.2000 година од содружникот на друштвото-Димитар Благоев Бенишев;
- Одлука за пристапување на содружник донесена на ден 14.08.2003 година од содружникот на друштвото-Ванеса Димитрова Бенишева;
- Изјава за основање на трговско друштво со ограничена одговорност од основано од едно лице од 14.08.2003 година дадена од содружникот на друштвото-Ванеса Димитрова Бенишева;
- План за спојување донесен на ден 13.10.2003 година од управителот на друштвото-Нели Гатева Ненова;
- Одлука за зголемување на основната главнина и пристапување на содружник донесена на ден 18.11.2003 година од содружникот на друштвото-Ванеса Димитрова Бенишева;
- Одлука донесена на ден 18.11.2003 година од содружникот на друштвото-Ванеса Димитрова Бенишева;
- Договор за основање на трговско друштво со ограничена одговорност склучен на ден 18.11.2003 година од содружниците на друштвото- Ванеса Димитрова Бенишева и Нели Гатева Ненова;
- Одлука за промена на седиште на друштвото склучен на ден 04.01.2007 година донесена од содружниците на друштвото- Ванеса Димитрова Бенишева и Нели Гатева Ненова;
- Договор за основање на друштво (пречистен текст) склучен на ден 04.01.2007 година од содружниците на друштвото- Ванеса Димитрова Бенишева и Нели Гатева Ненова (пречистен текст);

- Одлука за зголемување на основа главнина и пристапување на содружник донесена на ден 08.08.2007 година донесена од содружниците на друштвото;
- Одлука за измена и дополнување на договорот за основање на Трговско друштво ДИВИЕН ДОО експорт-импорт Скопје согласно ЗТД (Сл.весник на РМ бр.28 од 30.04.2004 год.) донесена на ден 10.08.2007 година од содружниците на друштвото;
- Договор за основање на трговско друштво како друштво со ограничена одговорност (ДОО) склучен на ден 10.08.2007 година од содружниците на друштвото (пречистен текст);
- Одлука за истапување на содружник, пренос на удел и промена во податоците кај управителот донесена на ден 10.03.2009 година од содружниците на друштвото;
- Одлука за измена на актот за основање донесена на ден 10.03.2009 година од содружниците на друштвото;
- Договор за основање на трговско друштво како друштво со ограничена одговорност (ДОО) склучен на ден 10.03.2009 година од содружниците на друштвото (пречистен текст);
- Одлука за намера за намалување на основната главнина на Трговско друштво ДИВИЕН ДОО експорт-импорт, Скопје согласно ЗТД донесена на ден 15.12.2014 годна од содружниците на друштвото;
- Одлука за зголемување на основна главнина на Трговско друштво ДИВИЕН ДОО експорт-импорт, Скопје согласно ЗТД донесена на ден 15.12.2014 година од содружниците на друштвото;
- Анекс на договор за основање на трговско друштво како друштво со ограничена одговорност (ДОО) склучен на ден 15.12.2014 година од содружниците на друштвото;
- Одлука за измена на Договорот за основање на Трговско друштво ДИВИЕН ДОО експорт-импорт, Скопје донесена на ден 15.12.2014 година од содружниците на друштвото;
- Договор за основање на трговско друштво како друштво со ограничена одговорност (ДОО) склучен на ден 15.12.2014 година од содружниците на друштвото (пречистен текст);
- Одлука за измена на Договорот за основање на Трговско друштво ДИВИЕН ДОО експорт-импорт, Скопје донесена на ден 08.04.2015 година од содружниците на друштвото;
- Договор за основање на трговско друштво како друштво со ограничена одговорност (ДОО) склучен на ден 08.04.2015 година од содружниците на друштвото (пречистен текст);
- решение бр.30120150016610 од 29.04.2015 година издадено од Централниот регистар на Република Северна Македонија;
- Одлука за намалување на основната главнина на Трговско друштво ДИВИЕН ДОО експорт-импорт, Скопје согласно ЗТД донесена на ден 08.04.2015 година од содружниците на друштвото;

- Анекс на Договор за основање на трговското друштво како друштво со ограничена одговорност (ДОО) бр.0307-236 од 08.04.2015 година склучен на ден 24.04.2015 година од содружниците на друштвото;
- правила за игри на среќа на автомати бр.0204/1-359 од 11.09.2019 година и правила за игри на среќа на електронски рулет бр.0204/2-359 од 11.09.2019 година донесени од Трговското друштво „ДИВИЕН“ ДОО експорт-импорт Скопје;
- податоци за учесникот во платен промет (тековна состојба) од 23.09.2019 година од НЛБ банка АД Скопје;
- декларација за прием на плата од 12.04.2019 година, декларација за прием на плата од 14.05.2019 година, декларација за прием на плата од 13.06.2019 година, декларација за прием на плата од 12.07.2019 година, декларација за прием на плата од 14.08.2019 година и декларација за прием на плата од 13.09.2019 година издадени од Управата за јавни приходи, исплатени преку НЛБ банка АД Скопје;
- пријава за упис во трговскиот регистар за друштво со ограничена одговорност бр.020349493-8001-000 од 26.09.2003 година издадена од Основен суд Скопје I, проценка за пристапување нов содружник и зголемување на основната главнина за Трговското друштво „ДИВИЕН“ ДОО експорт-импорт Скопје од август 2007 година изготвена од Здружение на судски вештаци-Скопје, вешт наод и мислење (РЕ-ПРОЦЕНА на Пазарна вредност на недвижен имот бр.04-07/19 од 31.07.2019 година изготвен од овластен проценител бр.097 м-р Добривоја Тасевски, дипл.инж.арх, имотен лист бр.1975 препис Катастарска општина Пехчево од 30.07.2019 година издаден од Агенцијата за катастар на недвижности, извод бр.2 за промени на состојбата на средствата на сметката на ден 03.01.2014 година, извод бр.18 за промени на состојбата на средствата на сметката на ден 29.01.2014 година, извод бр.39 за промени на состојбата на средствата на сметката на ден 27.02.2014 година, извод бр.55 за промени на состојбата на средствата на сметката на ден 20.03.2014 година, извод бр.58 за промени на состојбата на средствата на сметката на ден 25.03.2014 година, извод бр.74 за промени на состојбата на средствата на сметката на ден 16.04.2014 година, број на извод 86 за промени на состојбата на средствата на сметката на ден 07.05.2014 година, број на извод 100 за промени на состојбата на средствата на сметката на ден 27.05.2014 година, број на извод 106 за промени на состојбата на средствата на сметката на ден 04.06.2014 година, број на извод 115 за промени на состојбата на средствата на сметката на ден 18.06.2014 година и извод бр.239 за промени на состојбата на средствата на сметката на ден 15.12.2014 година;
- Програма за ефикасно намалување и управување со идентификуваниот ризик од перење пари и финансирање на тероризам бр.0204/3-145 од 01.04.2019 година донесена од Трговското друштво „ДИВИЕН“ ДОО експорт-импорт Скопје;
- извод бр.73 за промените и состојбата на средствата на сметката на ден 05.09.2019 година и извод бр.171 за промени на состојбата на средствата на сметката на ден 11.09.2019 година издадени од НЛБ банка АД Скопје и извод

- бр.148 од денарска сметка за 11.09.2019 година издаден на ден 12.09.2019 година од Стопанска банка АД Скопје;
- Решение бр.27-18/01190-1999/2 (27-13926/4) од 29.08.2019 година и записник бр.27-18/01190-1999/1 (27-13926/3) од 27.08.2019 година од Управата за јавни приходи, Регионална дирекција Скопје;
 - 27 уверенија за техничка исправност на автоматите за приредување на игрите на среќа издадени од Друштвото за услуги, техничко испитување и анализа на автомати и маси за игри на среќа „НАЦИОНАЛ-трејд“ ДООЕЛ Скопје;
 - тековна состојба бр.0805-50/150120190045685 од 03.09.2019 година издадена од Централниот регистар на Република Северна Македонија;
 - документ бр.05-071097/19-0002 од 02.10.2019 година издаден од Царинската Управа на Република Северна Македонија;
 - уверение за платени даноци и придонеси бр.27-137/4921/2 од 18.09.2019 година издадено од Управата за јавни приходи, Регионална дирекција Скопје;
 - потврда од Регистарот на казни за сторени кривични дела на правните лица бр.0808-10/4514-1 од 30.07.2019 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;
 - потврда од Регистарот на казни за сторени кривични дела на правните лица бр.0808-10/4514-2 од 30.07.2019 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;
 - потврда од Регистарот на казни за сторени кривични дела на правните лица бр.0808-50/150120190040654 од 30.07.2019 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;
 - потврда од Регистарот на казни за сторени кривични дела на правните лица бр.0808-50/150120190040655 од 30.07.2019 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;
 - информација за економско финансиска состојба бр.0905-22/481 од 19.09.2019 година издадена од Централниот регистар на Република Северна Македонија и
 - уплатница ПП 50 за платена административна такса во вкупен износ од 600,00 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за

приредување на игри на среќа во автомат клуб има уплатено основна главнина во износ од 2.611.454,00 евра, видно од тековната состојба бр.0805-50/150120190045685 од 03.09.2019 година издадена од Централниот регистар на Република Северна Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-10/4514-1 од 30.07.2019 година, бр.0808-10/4514-2 од 30.07.2019 година, бр.0808-50/150120190040654 од 30.07.2019 година и бр.0808-50/150120190040655 од 30.07.2019 година издадени од Централниот регистар на Република Северна Македонија.

Со доставената информација за економско-финансиската состојба на субјектот издадена од Централниот регистар на Република Северна Македонија бр.0905-22/481 од 19.09.2019 година, оценувајќи ги податоците искажани во годишната сметка за 2018 година, споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од Програмата за ефикасно намалување и управување со идентификуваниот ризик од перење пари и финансирање на тероризам бр.0204/3-145 од 01.04.2019 година донесена од Трговското друштво „ДИВИЕН“ ДОО експорт-импорт Скопје се утврди дека со Програмата се утврдени мерките и дејствијата за откривање и спречување на перење пари и други приноси од казниво дело и финансирање на тероризам.

Од уверението за платени даноци и придонеси бр.27-137/4921/2 од 18.09.2019 година издадено од Управата за јавни приходи, Регионална дирекција Скопје и документот- бр.05-071097/19-0002 од 02.10.2019 година издаден од Царинската управа на Република Северна Македонија, се констатира дека трговското друштво ги има подмирено јавните давачки по основ на даноци, царини и придонеси за задолжително социјално осигурување.

Од доставеното Решение бр.27-18/01190-1999/2 (27-13926/4) од 29.08.2019 година и записник бр.27-18/01190-1999/1 (27-13926/3) од 27.08.2019 година од Управата за јавни приходи, Регионална дирекција Скопје, се утврди дека деловната просторија која се наоѓа на ул.„Маршал Тито“ бр.108, Богданци ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од податоците за учесникот во платен промет (тековна состојба) од 23.09.2019 година од НЛБ банка АД Скопје.

Трговското друштво редовно исплатува плати на вработените во период од седум месеци пред поднесувањето на барањето видно од декларацијата за прием на плата од 12.04.2019 година, декларацијата за прием на плата од 14.05.2019 година, декларација за прием на плата од 13.06.2019 година, декларацијата за прием на плата од 12.07.2019 година, декларацијата за прием на плата од 14.08.2019 година и

декларацијата за прием на плата од 13.09.2019 година издадени од Управата за јавни приходи, исплатени преку НЛБ банка АД Скопје.

Од доставените извод бр.73 за промените и состојбата на средствата на сметката на ден 05.09.2019 година и извод бр.171 за промени на состојбата на средствата на сметката на ден 11.09.2019 година издадени од НЛБ банка АД Скопје и извод бр.148 од денарска сметка за 11.09.2019 година издаден на ден 12.09.2019 година од Стопанска банка АД Скопје се утврди дека паричните средства кои ќе се платат за добивање на лиценца се од тековното работење.

Од Анексот на Договор за основање на трговското друштво како друштво со ограничена одговорност (ДОО) бр.0307-236 од 08.04.2015 година донесен на ден 24.04.2015 година од содружниците на друштвото, се утврди дека основната главнина на друштвото изнесува 2.611.454,00 евра и се состои од непаричен влог (недвижност) во износ од 2.590.000,00 евра внесен од содружникот на друштвото Ванеса Бенишева и паричен влог во износ од 21.454,00 евра внесен од содружниците Ванеса Бенишева (2.500 евра) и Нели Ненова (18.954 евра). Од проценката за пристапување нов содружник и зголемување на основната главнина за Трговското друштво „ДИВИЕН“ ДОО експорт-импорт Скопје од август 2007 година изготвена од Здружение на судски вештаци-Скопје, вештиод наод и мислење (РЕ-ПРОЦЕНА на Пазарна вредност на недвижен имот бр.04-07/19 од 31.07.2019 година изготвен од овластен проценител бр.097 м-р Добривоја Тасевски, дипл.инж.арх, имотниот лист бр.1975 препис Катастарска општина Пехчево од 30.07.2019 година издаден од Агенцијата за катастар на недвижности се утврди вредноста и потеклото на недвижноста внесена од содружникот Ванеса Бенишева. Од пријавата за упис во трговскиот регистар за друштво со ограничена одговорност бр.020349493-8001-000 од 26.09.2003 година издадена од Основен суд Скопје I, од изводот бр.2 за промени на состојбата на средствата на сметката на ден 03.01.2014 година, изводот бр.18 за промени на состојбата на средствата на сметката на ден 29.01.2014 година, изводот бр.39 за промени на состојбата на средствата на сметката на ден 27.02.2014 година, изводот бр.55 за промени на состојбата на средствата на сметката на ден 20.03.2014 година, изводот бр.58 за промени на состојбата на средствата на сметката на ден 25.03.2014 година, изводот бр.74 за промени на состојбата на средствата на сметката на ден 16.04.2014 година, број на извод 86 за промени на состојбата на средствата на сметката на ден 07.05.2014 година, број на извод 100 за промени на состојбата на средствата на сметката на ден 27.05.2014 година, број на извод 106 за промени на состојбата на средствата на сметката на ден 04.06.2014 година, број на извод 115 за промени на состојбата на средствата на сметката на ден 18.06.2014 година и изводот бр.239 за промени на состојбата на средствата на сметката на ден 15.12.2014 година се утврди потеклото на паричниот влог, односно паричниот влог на Ванеса Бенишева потекнува од наследство од прв наследен ред, а паричниот влог на Нели Ненова потекнува од дивиденда и од враќање на позајмица.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати бр.0204/1-359 од 11.09.2019 година и правила за игри на среќа на електронски рулет бр.0204/2-359 од 11.09.2019 година донесени од Трговското друштво „ДИВИЕН“ ДОО експорт-импорт Скопје кои се во согласност со член 92 став (1) и (2) од Законот за игрите на среќа и за забавните игри („Службен весник

на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/1, 23/16 и 178/16).

Од доставените 27 уверенија издадени од Друштвото за услуги, техничко испитување и анализа на автомати и маси за игри на среќа „НАЦИОНАЛ-трејд“ ДООЕЛ Скопје се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното мислење бр.21-33/1 од 31.12.2013 година од Управата за јавни приходи, Генерална дирекција Скопје се утврди дека системот на Трговското друштво „ДИВИЕН“ ДОО експорт-импорт Скопје е официјално поврзан со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Трговското друштво „ДИВИЕН“ ДОО експорт-импорт Скопје.

Според член 2 точка 23) од Законот, игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен џек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Во согласност со член 87 став (1) од Законот, лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот, трговското друштво на кое му е издадена лиценца во согласност со овој закон, е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата,

приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игри на среќа, согласно член 18 став (1) од Законот, за обезбедување на исплатата на добивките на учесниците во игрите на среќа, за плаќање на јавните давачки утврдени со закон како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот рок доказот за депонираниот депозит или банкарската гаранција да ги достави до Министерството за финансии. Согласно член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција во рок од 15 дена од приемот на лиценцата, Владата на Република Македонија ќе ја одземе лиценцата. Со оглед на наведените законски одредби се одлучи како во точките 8 и 9 од диспозитивот на оваа лиценца.

Согласно член 94 став 1 и 2 од Законот, за приредување на игрите на среќа во автомат клуб приредувачот на игри на среќа, на месечна основа, плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точката 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 12 од диспозитивот на оваа лиценца.

Со оглед на тоа што Трговското друштво „ДИВИЕН“ ДОО експорт-импорт Скопје достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во автомат клуб на Трговското друштво „ДИВИЕН“ ДОО експорт-импорт Скопје .

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр. 45 - 8790/1
19 ноември 2019 година
Скопје

ПРЕТСЕДАТЕЛ НА ВЛАДАТА НА
РЕПУБЛИКА СЕВЕРНА МАКЕДОНИЈА

Зоран Заев

